

Brussell, 2 ta' Ġunju 2021
(OR. en)

9423/21

**Fajl Interistituzzjonali:
2018/0199(COD)**

**COH 10
CADREFIN 275
CODEC 818**

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	1 ta' Ġunju 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 289 final
Sugġett:	KOMUNIKAZZJONI TAL-KUMMISSJONI LILL-PARLAMENT EWROPEW skont l-Artikolu 294(6) tat-Trattat dwar il-Funzjonament tal-Unjoni Ewropea dwar il-pożizzjoni tal-Kunsill rigward l-adozzjoni ta' Regolament tal-Parlament Ewropew u tal-Kunsill dwar dispożizzjonijiet speċifiċi għall-mira tal-kooperazzjoni territorjali Ewropea (Interreg) appoġġata mill-Fond Ewropew għall-Iżvilupp Reġjonali u mill-istrumenti ta' finanzjament estern

Id-delegazzjonijiet għandhom isibu mehmuż id-dokument COM(2021) 289 final.

Mehmuż: COM(2021) 289 final



IL-KUMMISSJONI
EWROPEA

Brussell, 1.6.2021
COM(2021) 289 final

2018/0199 (COD)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

il-pożizzjoni tal-Kunsill rigward l-adozzjoni ta' Regolament tal-Parlament Ewropew u tal-Kunsill dwar dispożizzjonijiet speċifiċi għall-mira tal-kooperazzjoni territorjali Ewropea (Interreg) appoġġata mill-Fond Ewropew għall-Iżvilupp Reġjonali u mill-istrumenti ta' finanzjament estern

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

il-pożizzjoni tal-Kunsill rigward l-adozzjoni ta' Regolament tal-Parlament Ewropew u tal-Kunsill dwar dispożizzjonijiet speċifiċi għall-mira tal-kooperazzjoni territorjali Ewropea (Interreg) appoġġata mill-Fond Ewropew għall-Iżvilupp Reġjonali u mill-istrumenti ta' finanzjament estern

1. SFOND

Data li fiha ntbagħtet il-proposta lill-Parlament Ewropew u lill-Kunsill (id-dokument COM(2018) 374 final – 2018/0199/(COD)):	id-29 ta' Mejju 2018
Data tal-opinjoni tal-Kumitat Ekonomiku u Soċjali Ewropew:	id-19 ta' Settembru 2018
Data tal-pożizzjoni tal-Parlament Ewropew, fl-ewwel qari:	is-26 ta' Marzu 2019
Data tat-trilogu (ftehim dwar it-test finali)	it-2 ta' Diċembru 2020
Data tal-adozzjoni tal-pożizzjoni tal-Kunsill fl-ewwel qari:	is-27 ta' Mejju 2021

2. OBIETTIV TAL-PROPOSTA TAL-KUMMISSJONI

Il-proposta għal Regolament dwar Interreg għandha l-għan li tistabbilixxi dispożizzjonijiet speċifiċi li jirregolaw il-kooperazzjoni territorjali Ewropea, filwaqt li tispeċifika u tikkompleta d-dispożizzjonijiet li jinsabu fir-Regolament (UE) 2021/... tal-Parlament Ewropew u tal-Kunsill li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għal Tranzizzjoni Ġusta u l-Fond Ewropew għall-Affarijiet Marittimi, is-Sajd u l-Akkwakultura u regoli finanzjarji għalihom u għall-Fond għall-Azil, il-Migrazzjoni u l-Integrazzjoni, il-Fond għas-Sigurtà Interna u l-Istrument għall-Appoġġ Finanzjarju għall-Politika tal-Ġestjoni tal-Fruntieri u tal-Viżi – (RDK), li jirregolaw is-sistema ta' eżekuzzjoni u implimentazzjoni tal-Fond Ewropew għall-Iżvilupp Reġjonali (FEŻR).

Tikkonċentra prinċipalment fuq kwistjonijiet ewlenin ta' implimentazzjoni u kooperazzjoni, b'mod partikolari:

- id-definizzjoni u l-kopertura ġeografika tad-diversi ferġhat ta' kooperazzjoni (transfruntiera, transnazzjonali, interreġjonali u r-reġjuni ultraperiferiċi);
- id-definizzjoni ta' regoli speċifiċi dwar il-konċentrazzjoni tematika;
- it-twaqqif ta' objettivi u kamp ta' applikazzjoni speċifiċi ta' Interreg;

- l-adattamenti tar-regoli tas-CPR dwar il-programmazzjoni, l-awtoritajiet tal-programm, il-ġestjoni u l-kontroll u l-ġestjoni finanzjarja; u
- l-integrazzjoni ta' strumenti ta' finanzjament estern tal-UE.

Il-ftehim proviżorju jirrispetta l-arkitettura ta' Interreg, maqsuma f'erba' fergħat, inkluża fergħa ġdida ddedikata għall-kooperazzjoni tar-Reġjuni Ultraperiferiċi tal-UE. Tikkonferma wkoll l-allokkazzjoni finanzjarja kumplessiva u l-bilanċ bejn il-fergħat differenti, sabiex l-istrument ikun jista' jilhaq l-oġettivi tiegħu. Tinkludi wkoll diversi dispożizzjonijiet ta' simplifikazzjoni, konsistenti mal-proposta tal-Kummissjoni, dwar il-fondi għal proġetti żgħar (l-Artikolu 25), l-assistenza teknika (l-Artikolu 27), l-użu ta' opzjonijiet simplifikati ta' kostijiet (l-Artikolu 53 RDK) jew il-mekkanizmi tal-awditjar u l-verifiki (il-Kapitolu VI).

Iż-żewġ modifiki prinċipali li qablu dwarhom il-koleġizlaturi jirrigwardaw il-kooperazzjoni marittima, integrata mill-ġdid fl-ambitu tal-kooperazzjoni transfruntiera, u l-illaxkar tar-rekwiziti ta' konċentrazzjoni tematika għall-oġettivi speċifiċi għal Interreg. Madankollu dawn ma jikkompromettux il-kapaċità tal-partijiet ikkonċernati li jfittxu li jiksbu kooperazzjoni marittima b'mod simplifikat, u lanqas li jappoġġaw azzjonijiet prijoritarji ta' bini tal-kapaċitajiet fl-ambitu tal-“governanza aħjar tal-kooperazzjoni”.

Jinzamm il-kunċett ta' investimenti interreġjonali fl-innovazzjoni iżda jiġi trasferit għar-Regolament dwar il-Fond Ewropew għall-Iżvilupp Reġjonali/il-Fond ta' Koeżjoni (FEŻR/FK), b'allokkazzjoni mnaqqsa.

3. KUMMENTI DWAR IL-POŻIZZJONI TAL-KUNSILL

Il-pożizzjoni tal-Kunsill tirrifletti għalkollox il-ftehim li ntlahaq fit-trilogi. Fost l-aktar bidliet importanti introdotti meta mqabbla mal-proposta tal-Kummissjoni hemm:

- Arkitettura riveduta, li żzomm il-kooperazzjoni marittima transfruntiera taht il-fergħa A (transfruntiera);
- L-introduzzjoni mill-ġdid tal-programmi “Urbact” u “Interreg Europe” taht il-fergħa tal-kooperazzjoni interreġjonali;
- Il-konferma tal-konċentrazzjoni tematika, taht l-Artikolu 15(1), fuq tliet oġettivi ta' politika, inkluż l-oġettiv ta' politika 2 (Ewropa aktar ekoloġika, b'livell baxx ta' emissjonijiet ta' karbonju), b'obbligu addizzjonali li jiġi inkluż l-oġettiv ta' politika 4 (Ewropa aktar soċjali) għall-fruntieri interni fuq l-art. Min-naha l-oħra, ir-rekwiziti ta' konċentrazzjoni tematika fuq l-oġettivi speċifiċi għal Interreg “governanza aħjar tal-kooperazzjoni” u “Ewropa b'inqas periklu u aktar sigurtà” ġew riveduti, u saru fakultattivi, taht il-limiti massimi rispettivi ta' 20 % u 5 % tal-allokkazzjonijiet tal-programm. Għall-kooperazzjoni transnazzjonali, l-allinjament mal-prijoritajiet tal-istrategiji makroreġjonali u tal-baċiri tal-baħar ġie aġġustat għal 80 %;
- L-introduzzjoni ta' obbligu ta' appoġġ għall-proġetti b'volum finanzjarju limitat, inkluż permezz ta' fondi għal proġetti żgħar, sabiex jiġi mhegġeġ l-appoġġ għal azzjonijiet min-nies għan-nies u proġetti żgħar;
- It-tressiq tal-Investimenti Interreġjonali fl-Innovazzjoni għar-Regolament FEŻR/FK, b'allokkazzjoni mnaqqsa, filwaqt li jiġu ppreservati u ċċarati l-oġettivi u l-mekkanizmi proposti mill-Kummissjoni;
- L-aġġustament tar-rati ta' prefinanzjament u kofinanzjament żdied kemm kemm, skont ir-RDK. Ir-rati ta' prefinanzjament u kofinanzjament, flimkien mar-rata ta' appoġġ fl-ambitu tal-assistenza teknika, ġew speċifikati wkoll għall-programmi

esterni inkluż appoġġ mill-Istrument għall-Assistenza ta' Qabel l-Adeżjoni (IPA - Instrument for Pre-accession Assistance), l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI - Neighbourhood, Development and International Cooperation Instrument) u d-Deciżjoni dwar l-Assoċjazzjoni Extra-Ewropea (OAD - Overseas Association Decision);

- Il-konferma tar-rizorsi finanzjarji, inkluż rinforz tal-fergħat A u D kif spjegat hawn fuq, bid-diviżjoni sussegwenti tal-allokazzjonijiet:
 - EUR 5 813-il miljun għall-kooperazzjoni transfruntiera
 - EUR 1 466 miljun għall-kooperazzjoni transnazzjonali
 - EUR 490 miljun għall-kooperazzjoni interreġjonali
 - EUR 281 miljun għar-reġjuni ultraperiferiċi.

Kumplessivament, filwaqt li l-Kummissjoni ma rnexxilhiex tikkonvinci lill-Kunsill fir-rigward tal-proposta tagħha dwar konċentrazzjoni tematika vinkolanti għall-objettivi speċifiċi għal Interreg u dwar is-simplifikazzjoni tal-kooperazzjoni marittima permezz tal-kooperazzjoni transnazzjonali, l-istruttura tal-proposta u l-mekkaniżmi prinċipali ta' implimentazzjoni tagħha huma rispettati. B'mod partikolari, il-ftehim jagħti lok li jitkompla l-programm PEACE PLUS għall-appoġġ tal-paċi u r-rikonċiljazzjoni bejn il-kontej fil-fruntiera tal-Irlanda u l-Irlanda ta' Fuq, jikkonferma l-fergħa l-għdida dwar ir-Regjuni Ultraperiferiċi u l-integrazzjoni tal-kooperazzjoni fil-fruntieri esterni, b'dispożizzjonijiet imfassla apposta.

Għalhekk, il-modifiki adottati jippreservaw b'mod kumplessiv l-arkitettura tal-proposta tal-Kummissjoni, ir-rizorsi tagħha u l-kapaċità tagħha li tilhaq l-objettivi ta' kooperazzjoni fil-mira tal-istrument.

4. KONKLUŻJONI

Il-Kummissjoni tappoġġa r-rizultati tan-negozjati interistituzzjonali u għalhekk taċċetta l-pożizzjoni meħuda mill-Kunsill.